

REGIONAL NEWS  
ALL INDIA RADIO GANGTOK  
NEPALI NEWS

BROADCAST: 19:25 hrs

Date: 02.09.2025

मुख्य समाचार-

- प्रधानमन्त्री नरेन्द्र मोदीले आज मध्यप्रदेशको धारवाट राष्ट्रव्यापी स्वस्थ नारी, सशक्त परिवार अभियान र आठौँ राष्ट्रीय पोषण माह शिविरको शुभारम्भ गर्नुभयो ।
- केन्द्रिय गृह मन्त्री अमित शाहले नयाँ दिल्लीमा जारी सेवा पखवादा अन्तर्गत, दिल्लीका लागि सोरह सय करोड सय करोड रूपियाँका विभिन्न विकास परियोजनाहरूको उद्घाटन र शिलान्यास गर्नुभयो ।
- प्रधानमन्त्रीले विश्वकर्मा जयन्तीको अवसरमा देशवासीहरूलाई शुभकामना दिनुभएकोछ ।
- सूचना तथा प्रसारण मन्त्री अश्विनी वैष्णवले आज नयाँ दिल्लीमा डि डि नेश्रल र डि डि न्यूज का लागि सेवा पर्व संबन्धी कार्यक्रमहरूको विशेष श्रंखलाको शुभारम्भ गर्नुभएकोछ ।
- राष्ट्रपति र उपराष्ट्रपतिले प्रधानमन्त्री नरेन्द्र मोदीको जन्मदिवसमा उहाँलाई शुभकामना दिनुभएकोछ।

शाह सेवा पखवादा

केन्द्रिय गृह मन्त्री अमित शाहले नयाँ दिल्लीमा जारी सेवा पखवादा अन्तर्गत दिल्लीका लागि 16 सय करोड रूपियाँका विभिन्न विकास परियोजनाहरूको उद्घाटन र शिलान्यास गर्नुभयो । त्यागराज स्टेडियममा उपस्थित जनसमूहलाई सम्बोधित गर्दै श्री शाहले, आज आरंभ गरिएका यी योजनाहरूले राष्ट्रीय राजधानीका जनतालाई लाभ प्राप्त हुनेछ, भन्नुभयो । उहाँले भन्नुभयो श्री मोदीले आफ्नो सम्पूर्ण जीवन, देशवासीहरूको कल्याणका लागि समर्पित गर्नुभएकोछ । गृहमन्त्रीले भन्नुभयो, विगत एघार वर्षहरूमा, श्री मोदीको नेतृत्वमा देश सुरक्षित भएकोछ, अर्थव्यवस्था दरिलो भएकोछ अनि गरीबहरू सम्म सुविधाहरू पुगेकोछ ।

आज जुन योजनाहरूको उद्घाटनभयो त्यसमा दृष्टिबाधित छात्राहरूका लागि अटल दृष्टि बालिका छात्रावास, बौद्धिक रूपले अक्षम व्यक्तिहरूका लागि अटल आशा गृह, सावित्रीबाई फुले वरिष्ठ नागरिक गृह, अस्पताल ब्लॉक एक सय एक आयुष्मान आरोग्य मन्दिर, 150 डायलिसिस केन्द्र अनि पुलिस व्यवस्थान लागि 75 वटा ड्रोन शामिल छन् । अपशिष्ट बाट ऊर्जाका दुईटा संयत्रहरूको आधारशिला पनि राखियो ।

भाजपा- सेवा पखवादा

भारतीय जनता पार्टीले प्रधानमन्त्री नरेन्द्र मोदीको जन्मदिवसको अवसरमा सम्पूर्ण देशमा सेवा- पखवादा मनाउनेछ। महात्मा गाँधी र लाल बहादुर शास्त्रीको जयन्ती, 2 अक्टुबर सम्म यो पखवादा चल्नेछ । भाजपाले सो दिन सम्म, केन्द्र र राज्य सरकारहरूका साथ मिलेर जागरूकता अभियानहरूको एक श्रंखला शुरू गर्नेछ ।

## राष्ट्रपति- मोदी- बधाई

राष्ट्रपति द्रौपदी मुर्मूले प्रधानमन्त्री नरेन्द्र मोदीलाई उहाँको जन्मदिनमा बधाई र शुभकामना दिनुभएकोछ । एक शोशल मिडिया पोस्टमा उहाँले भन्नुभयो, श्री मोदीले आफ्नो असाधारण नेतृत्वले, देशमा महान लक्ष्यहरू प्राप्त गर्ने संस्कृतिको संचार गर्नुभएकोछ ।

---

## उपराष्ट्रपति- प्रधानमन्त्री शुभकामनाएं

उपराष्ट्रपति सि पि राधाकृष्णनले प्रधानमन्त्री नरेन्द्र मोदीलाई उहाँको जन्मदिनमा आज, शुभकामना दिनुभएकोछ । एक शोशल मीडिया पोस्टमा उहाँले भन्नुभयो, श्री मोदीको दूरदर्शी नेतृत्वमा भारतले वैश्विक मंचमा आफ्नो पहिचान बनाई रहेकोछ र एउटा विकसित राष्ट्र बन्ने तर्फ निरन्तर अघाढी बढि रहेकोछ ।

---

## सेवा पर्व- विशेष कार्यक्रम

सूचना तथा प्रसारण मन्त्री अश्विनी वैष्णवले आज नयाँ दिल्लीमा डि डि नेश्रल र डि डि न्यूज का लागि सेवा पर्व संबधी कार्यक्रमहरूको एक विशेष श्रंखलाको शुभारम्भ गर्नुभयो । प्रधानमन्त्री नरेन्द्र मोदीको जन्मदिनको अवसरमा आज देखि सेवा पर्व मनाइन्दैछ । यो पर्व 2 अक्टुबर सम्म चल्नेछ । यस अवसरमा श्री वैष्णवले भन्नुभयो, भारतले विश्वभरमा एउटा नयाँ पहिचान बनाएकोछ ।

सो अवसरमा, सूचना तथा प्रसारण सचिव संजय जाजूले भन्नुभयो मानिसहरूले परिवर्तनकारी यात्रालाई स्वीकार एक विशेष अवसर हो ।

---

## प्रधानमन्त्री- मध्यप्रदेश दौड़ाहा

प्रधानमन्त्री नरेन्द्र मोदीले आज मध्य प्रदेशको धारबाट राष्ट्रव्यापी स्वस्थ नारी, सशक्त परिवार अभियान र आठौँ राष्ट्रीय पोषण माह शिविकको शुभारम्भ गर्नुभयो । उहाँले जिल्लाको भैसला गाउँमा देशको सबभन्दा ठूलो- पि एम पार्कको जग राख्नुभयो । प्रधानमन्त्रीले मातृ वन्दना योजना अन्तर्गत 15 लाख भन्दा बढि महिलाहरूलाई वित्तीय सहायता पनि हस्तान्तरित गर्नुभयो । राज्यका आदिवासी क्षेत्रहरूका लागि एक कार्यक्रम- आदि सेवा पर्वको पनि श्री मोदीले उद्घाटन गर्नुभयो । प्रधानमन्त्रीले महिलाहरूसित स्वस्थ नारी, सशक्त परिवार अभियान अन्तर्गत आयोजित स्वास्थ्य शिविरहरूमा आफ्नो स्वास्थ्य जाँच गराउने आग्रह गर्नुभयो ।

प्रधानमन्त्रीले धार जिल्लाका मानिसहरूलाई आगामी पि एम पार्कको बधाई दिँदै, किसान र युवाहरूका लागि यसले सुनौलो अवसर लिएर आउनेछ, भन्नुभयो ।

---

## प्रधानमन्त्री जन्मदिन आभार

प्रधानमन्त्री नरेन्द्र मोदीले आफ्नो 75 औँ जन्मदिवसमा, शुभकामना दिने धेरै विश्व नेताहरू प्रति आभार व्यक्त गर्नुभएकोछ । शोशल मीडिया पोस्टहरूमा, श्री मोदीले डोमिनिकन गणराज्यका प्रधानमन्त्री रूस्वेल्ट स्केरीटलाई उहाँले दिनुभएको शुभकामनाका लागि धन्यवाद दिँदै दुई राष्ट्रहरू बीचका मित्रताको बलियो बन्धनको पुन पुष्टि गर्नुभयो । भूटानका प्रधानमन्त्री छिरिङ तोबगेको प्रशंसा गर्दै प्रधानमन्त्रीले भारत र भूटान बीचको विशेष साझेदारीलाई अझ बलियो बनाउन तत्पर आफु तत्पर रहेको भन्नुभयो । उहाँले

अस्ट्रेलिया संगको व्यापक रणनीतिक साझेदारीलाई गहिरो बनाउन भारतको प्रतिबद्धतामा जोड दिँदै आफ्ना अस्ट्रेलियाली समकक्षी एन्टोनी एबानिसलाई पनि उहाँको शुभकामनाका लागि धन्यवाद दिनुभयो ।

---

### शाह- प्रधानमन्त्री जन्मदिन

गृहमन्त्री अमित शाहले प्रधानमन्त्री नरेन्द्र मोदीको 75 औं जन्मदिवसमा एउटा लेख लेख्नुभएकोछ । लेखमा श्री शाहले भन्नुभएकोछ, प्रधानमन्त्री वास्तविक नेतृत्वको प्रतीक हुनुहुन्छ जसले सम्बेदनशीलताका साथ सीमान्तकृतहरूको उत्दान गर्नुहुन्छ, दृढ संकल्पका साथ देशको रक्षा गर्नुहुन्छ र भारतलाई वैश्विक मंचमा सर्वोच्च सम्मान प्रदान गर्नुहुन्छ ।

---

### प्रधानमन्त्री- विश्वकर्मा जयन्ती

प्रधानमन्त्री नरेन्द्र मोदीले विश्वकर्मा जयन्तीको अवसरमा देशवासीहरूलाई शुभकामना दिनुभएकोछ । सोशल मीडिया पोस्टमा, श्री मोदीले सबै शिल्पकार तथा नव- निर्माणमा लागेका कर्मयोगीहरूलाई बधाई दिनुभयो । उहाँले भन्नुभयो, एउटा सशक्त, समृद्ध र समर्थ भारतवर्षको निर्माणमा यी कर्मयोगीहरूको प्रतिभा र परिश्रम अमूल्यछ ।

---

### राजनाथ मन्थन 2025

रक्षा मन्त्री राजनाथ सिंहले भोली नयाँ दिल्लीमा दुई दिने राष्ट्रीय सम्मेलन- मन्थन 2025 को उद्घाटन गर्नुहुनेछ । विकसित भारत @ 2047 का लागि रणनीतिक मार्गचित्र विषयमा रक्षा संपदा महानिर्देशालयले यस सम्मेलनको आयोजना गरि रहेकोछ ।

---

### वैष्णव- डी डी अन्तर्वाता

सूचना एवं प्रसारण मन्त्री अश्विनी वैष्णवले पछिल्ला एघार वर्षमा प्रधानमन्त्री नरेन्द्र मोदीले आफ्ना कार्यहरूले राजनीतिका नयाँ मानकहरू स्थापित गर्नुभएको, भन्नुभएकोछ । डि डि न्यूज का साथ एउटा अन्तर्वातामा श्री वैष्णवले भन्नुभयो, प्रधानमन्त्रीले राष्ट्र प्रथम, सदैव प्रथमको दृष्टिकोणका साथ काम गरि रहनुभएकोछ ।

---

### प्रमुख समाचार पुन एकपट

- प्रधानमन्त्री नरेन्द्र मोदीले आज मध्यप्रदेशको धारबाट राष्ट्रव्यापी स्वस्थ नारी, सशक्त परिवार अभियान र आठौं राष्ट्रीय पोषण माह शिविरको शुभारम्भ गर्नुभयो ।
- केन्द्रिय गृह मन्त्री अमित शाहले नयाँ दिल्लीमा जारी सेवा पखवाढा अन्तर्गत, दिल्लीका लागि सोरह सय करोड सय करोड रूपियाँका विभिन्न विकास परियोजनाहरूको उद्घाटन र शिलान्यास गर्नुभयो ।
- प्रधानमन्त्रीले विश्वकर्मा जयन्तीको अवसरमा देशवासीहरूलाई शुभकामना दिनुभएकोछ ।
- सूचना तथा प्रसारण मन्त्री अश्विनी वैष्णवले आज नयाँ दिल्लीमा डि डि नेश्रल र डि डि न्यूज का लागि सेवा पर्व संबधी कार्यक्रमहरूको विशेष श्रंखलाको शुभारम्भ गर्नुभएकोछ ।
- राष्ट्रपति र उपराष्ट्रपतिले प्रधानमन्त्री नरेन्द्र मोदीको जन्मदिवसमा उहाँलाई शुभकामना दिनुभएकोछ ।